

## മധുരമായ കുട്ടികളെ, നിങ്ങൾ പകുതി കല്പം സുഖധാമത്തിൽ ഹോളി ഡേ ആഘോഷിക്കും കാരണം അവിടെ ദുഃഖത്തിന്റെ പേരോ അടയാളമോ ഇല്ല.

**ചോദ്യം :** ബ്രാഹ്മണ കുട്ടികൾക്ക് തന്റെ ജീവിതത്തെ സഫലമാക്കുന്നതിന് ബാബ ഏതൊരു യുക്തിയാണ് പറഞ്ഞു തരുന്നത്?

**ഉത്തരം:** ബാബ പറയുന്നു - മധുരമായ കുട്ടികളെ തന്റെ ജീവിതം സഫലമാക്കണമെങ്കിൽ തന്റെ ശരീരം, മനസ്സ്, ധനം സർവ്വതും ഈശ്വരീയ സേവയിൽ ഉപയോഗിക്കൂ. ഫോളോ ഫാദർ. നിങ്ങൾ ചെയ്യുന്നതിനു പകരം നിങ്ങൾക്ക് എന്താണ് ലഭിക്കുന്നതെന്ന് നോക്കൂ. ആത്മാവ് സ്വർണ്ണം പോലെയായിത്തീരും. വളരെ സുന്ദരമായ ശരീരം ലഭിക്കും. അളവറ്റ ധനം ലഭിക്കും.

**ഗീതം :** അവസാനം ആ ദിനം ഇന്ന് എത്തിച്ചേർന്നു.

**ഓം ശാന്തി.** ബാബ ഓം ശാന്തി പറയുമ്പോൾ ദാദയും ഓം ശാന്തി പറയുന്നു. കുട്ടികളും ഉള്ളിൽ പറയുന്നു, ഓം ശാന്തി. പ്രഭാഷണം ചെയ്യുന്ന സമയത്തും പറയുന്നു ഓം ശാന്തി. അവിടെ ഇരിക്കുന്ന സർവ്വരും പറയുന്നു ഓം ശാന്തി. തീർച്ചയായും മറുപടി നല്കേണ്ടി വരുന്നു. ഇപ്പോൾ നിങ്ങൾ കുട്ടികൾക്കറിയാം ആത്മാക്കളുടെയും പരമാത്മാവിന്റെയും കൂടിക്കാഴ്ച നടക്കുകയാണ്. ആത്മാ പരമാത്മ വളരെക്കാലം വേർപിരിഞ്ഞിരുന്നു എന്ന് പാടാറുണ്ട്. ആരിൽ നിന്നാണോ വളരെക്കാലം അകന്നിരിക്കുന്നത് ആ പരമാത്മാവിനെ ഇപ്പോൾ നേരിട്ട് കാണുന്നു. പരമാത്മാവ് തന്റെ പാർട്ട് അഭിനയിക്കാൻ വരുന്നു. ഭക്തി മാർഗ്ഗത്തിൽ പരമാത്മാവിനെ വളരെയധികം അന്വേഷിച്ചു നടക്കുന്നു അങ്ങനെ അവസാനം പരമാത്മാവിനെ വീണ്ടും കണ്ടുമുട്ടുന്ന ആ ദിനം എത്തിച്ചേരുന്നു. ഒരേ ഒരു ഭാരതം മാത്രമാണ് അവിനാശി ദേശം ബാക്കി സർവ്വതും വിനാശി ദേശങ്ങളാണ്. പുതിയ ലോകത്തിൽ കേവലം ഭാരതം മാത്രമേ ഉണ്ടാകൂ. ഭാരതത്തിന് ഒരിക്കലും വിനാശമുണ്ടാകില്ല. ഭാരതം എപ്പോഴും ഉണ്ടാകും. ഇപ്പോൾ എത്ര ദേശങ്ങളാണ്. ഭാരതത്തിൽ ദേവി-ദേവതകളുടെ രാജ്യമായിരുന്നപ്പോൾ അവിടെ വേറെ ദേശങ്ങളുണ്ടായിരുന്നില്ല, ഭാരതവാസികൾ മാത്രമേ ഉണ്ടായിരുന്നുള്ളൂ. വേറെ മനുഷ്യർ ഉണ്ടായിരുന്നില്ല. ഭാരതത്തിൽ സൂര്യവംശി ദേവി-ദേവതകളുടെ മാത്രം രാജ്യമായിരുന്നു. ഇപ്പോൾ അവരുടെ ചിത്രങ്ങൾ മാത്രം അവശേഷിക്കുന്നു, ഓർമ്മ ചിഹ്നം ഉണ്ടാകുമല്ലോ. ആദ്യം എത്ര ചെറിയ വൃക്ഷമായിരുന്നു. അതിനെ രാമരാജ്യം, ഈശ്വരീയ രാജ്യമെന്ന് പറയുന്നു. ഈശ്വരനല്ലെ സ്ഥാപിക്കുന്നത്. ഇപ്പോൾ ആസുരീയ സ്ഥാപനയാണ് പിന്നെ സത്യയുഗത്തിലെയാണ് ദൈവിക സ്ഥാപനം. ഈശ്വരന്റെ സ്ഥാപന പകുതി കല്പം നിലനിൽക്കുന്നു. പിന്നെ ആസുരീയ സ്ഥാപനയുണ്ടാകുന്നു, അതിനെ രാവണരാജ്യമെന്ന് പറയുന്നു. അതാണ് നിർവികാരിലോകം, ഇതാണ് വികാരി ലോകം. ഈ ലോകത്തിന്റെ ചക്രം എങ്ങനെയാണ് കറങ്ങുന്നതെന്ന് ലോകത്തിലുള്ളവർക്കാർക്കും അറിയില്ല. ദേവി-ദേവതകൾ പിന്നെ എവിടെ പോയി. പാവനത്തിൽനിന്ന് എങ്ങനെയാണ് പതീതമായത്. പടി ഇറങ്ങണമല്ലോ. കലകൾ കുറഞ്ഞുപോകുന്നു. ചന്ദ്രഗ്രഹണം ഉണ്ടാകുമ്പോൾ 'ദാനം ചെയ്യൂ. എങ്കിൽ ഗ്രഹണം ഇല്ലാതാകും.' എന്നുപറയാറുണ്ട്. അതേപോലെ പഞ്ചവികാരങ്ങളെ ഉപേക്ഷിച്ചാൽ ഗ്രഹണം ഇല്ലാതാകും എന്നു ബാബ പറയുന്നു. നിങ്ങൾ രാവണന്റെ ജയിലിൽ നിന്ന് മോചിതരാകുമ്പോൾ രാമരാജ്യത്തിന്റെ സ്ഥാപനയുണ്ടാകും. അവിടെ ഈ പഞ്ചവികാരങ്ങൾ ഉണ്ടാകില്ല. ഇതും ആർക്കുമറിയില്ല. ഈ വികാരങ്ങൾ പണ്ട് മുതൽക്കേ തുടർന്നുവരുന്നതാണെന്ന് മനുഷ്യർ കരുതുന്നു. ലോകത്തിൽ മനുഷ്യർക്ക് അനേക അഭിപ്രായങ്ങളാണ്. നിങ്ങളുടേത് ഏക അഭിപ്രായമാണ്, ഇതാണ് അദ്വൈത മതമെന്ന് പറയുന്നത്, ഇവിടെ ആസുരീയ മതമാണ്. നാം ഭാരതവാസികൾ രാമരാജ്യത്തിലായിരുന്നു പിന്നെ പുഷ്പനിൽ നിന്നും പുജാരിയായി എന്ന് നിങ്ങൾക്കറിയാം. നാം പുഷ്പരായിരുന്നു പിന്നെ പുനർജന്മമെടുത്ത് പുജാരിയായി. ഇപ്പോൾ നിങ്ങൾ കുട്ടികളുടെ ബുദ്ധിയിൽ ഈ ജ്ഞാനം പതിഞ്ഞിരിക്കുന്നു. അവർ വിശ്വസിക്കുന്നത് പരമാത്മാവാണ് പുഷ്പ അവസ്ഥയിൽ നിന്ന് പുജാരിയാകുന്നത്, പരമാത്മാവിന്റെയാണ് ഈ ലീലകളെല്ലാം, സർവ്വതും പരമാത്മാവ് തന്നെ പരമാത്മാവാണെന്നാണ്. ഇത് ഏറ്റവും വലിയ തെറ്റാണ്. അരകല്പമായി ഓർമ്മിച്ചുകൊണ്ടിരുന്ന ആ അച്ഛനെ ഇപ്പോൾ ലഭിച്ചതിന്റെ സന്തോഷം നിങ്ങൾ കുട്ടികൾക്കുണ്ട്. ദുഃഖത്തിൽ സർവ്വരും സ്മരിക്കും, സുഖത്തിൽ ആരും സ്മരിക്കില്ല എന്ന് പറയാറുണ്ട്. അതേ ആത്മാക്കൾ വീണ്ടും ദുഃഖത്തിലാകുമ്പോൾ ബാബയെ ഓർമ്മിക്കുന്നു. സത്യയുഗത്തിൽ ബാബയെ ആരും വിളിക്കില്ല. ഇപ്പോഴാണ് ആത്മാക്കൾ പരമാത്മാവുമായും, പരമാത്മാവ് നമ്മൾ ആത്മാക്കളുമായുള്ള മേള നടക്കുന്നത്. ബാബയാണ് ജ്ഞാനത്തിന്റെ സാഗരൻ അല്ലാതെ വെള്ളമാകുന്ന സാഗരത്തിന്റെ കാര്യമല്ല. ത്രിവേണി സംഗമസ്ഥാനത്ത് നോക്കൂ, കുംഭത്തിന്റെ എത്ര വലിയ മേളയാണ് നടക്കുന്നത്. ഇപ്പോൾ നിങ്ങളുടെ

സത്യം സത്യമായ മേള നടക്കുന്നു. സർവ്വർക്കും ഒന്നിച്ച് കൂടാൻ സാധിക്കില്ല. ഓരോരുത്തരും എവിടെ നിന്നൊക്കെയാണ് വരുന്നത്. മേള ദിവസം എത്ര ലക്ഷക്കണക്കിന് മനുഷ്യരാണ് സ്നാനം ചെയ്യാൻ പോകുന്നത്. ജന്മജന്മാന്തരം ഈ സ്നാനം ചെയ്താണ് വന്നത്. അനാദി മുതൽക്ക് ഈ മേള നടന്നു കൊണ്ടിരിക്കുന്നു എന്ന് പറയുന്നു. ബാബ ഇപ്പോൾ പതീതരെ പാവനമാക്കാൻ ഒരേ ഒരു പ്രാവശ്യമാണ് വരുന്നത്. ഗംഗ പതീത - പാവനിയാണെങ്കിൽ എന്താ ജ്ഞാനം കേൾപ്പിക്കുമോ? ഇവിടെ പതീതപാവന നായ ബാബ ഇരുന്ന് സൃഷ്ടിയുടെ ആദിമദ്ധ്യാന്തത്തിന്റെ ജ്ഞാനം കേൾപ്പിക്കുന്നു. ഇപ്പോൾ ലോകത്തിന്റെ അവസ്ഥ എന്താണെന്ന് കുട്ടികൾക്കറിയാം. വിനാശം കുട്ടികൾ കണ്ടിട്ടുണ്ട്. ഈ ബ്രഹ്മാവല്ലേ അർജ്ജുനൻ. ഈ ബ്രഹ്മാവാണ് എന്റെ മനുഷ്യരഥം. ബ്രഹ്മാവ് പറയുന്നു ഞാൻ വിനാശം കണ്ടു, തന്റെ രാജധാനിയും കണ്ടു അപ്പോൾ വീട് തുടങ്ങി സർവ്വതും തന്നെ പെട്ടെന്ന് ഉപേക്ഷിച്ചു. വിനാശം സംഭവിക്കുക തന്നെ ചെയ്യും. ഇതൊന്നും പുതിയ കാര്യമല്ല.

ഇത് ഈശ്വരീയ സഭയാണ്, ഇവിടെ പതീതമായവരെ ഇരുത്താൻ പാടില്ല. അല്ലെങ്കിൽ പിന്നെ പതീതമാകുന്നതിലൂടെ അവർ പൂർണ്ണമായും നരകത്തിൽ പോകും. അതുകൊണ്ട് പതീതമായവർക്ക് വരാൻ ആജ്ഞ ഇല്ല. ഇങ്ങനെയുള്ള ചിലർ വരാറുണ്ട്. വികാരത്തിൽ പോയതാണെന്ന് ഇവർക്കെങ്ങനെയറിയാൻ സാധിക്കും എന്ന് വിചാരിക്കുന്നു. ഇത് വളരെ മോശമായ കാര്യമാണ്. വിദേശത്ത് 4-5 കുട്ടികൾക്ക് ജന്മം കൊടുക്കുന്നവർക്ക് സമ്മാനം നൽകുന്നു. സത്യയുഗത്തിൽ ഒരേഒരു കുട്ടിയായിരിക്കും, അവിടെ വികാരത്തിന്റെ കാര്യവുമില്ല. അവിടെ രാവണന്റെ രാജ്യമില്ല അത് രാമരാജ്യമാണ്. കന്യകകളെ വിവാഹം കഴിപ്പിക്കുമ്പോൾ കന്യകയ്ക്ക് ധാരാളം സ്ത്രീധനം ഗുപ്തമായി നൽകുന്നു. അത് ആർക്കും അറിയാൻ സാധിക്കില്ല. ബാബയും പറയുകയാണ് കുട്ടികളെ നിങ്ങൾക്കും ഗുപ്തദാനം നൽകുന്നു. ഞാൻ എന്താണ് നൽകുന്നതെന്ന് ആർക്കെങ്കിലും അറിയാൻ സാധിക്കുമോ ഇത് ഗുപ്തമാണ്. ഈ ബ്രഹ്മാകുമാരന്മാരും ബ്രഹ്മാകുമാരികളും വിശ്വത്തിന്റെ യജമാനന്മാർ ആകാൻ പോകുകയാണെന്ന് ആർക്കും അറിയാൻ സാധിക്കില്ല. ഞങ്ങൾ വിശ്വത്തിന്റെ യജമാനന്മാരായിരുന്നു, പിന്നീട് 84 ജന്മങ്ങൾ എടുത്തുവെന്ന് നിങ്ങൾക്കിപ്പോൾ മനസ്സിലായി. നാം കല്പകല്പം ബാബയിൽ നിന്ന് ആസ്തി എടുക്കുന്നു. ബാബാ ഞങ്ങൾ കല്പകല്പം അങ്ങയെ കണ്ടുമുട്ടുന്നു - കുട്ടികൾപറയുന്നു . കല്പം മുമ്പും കണ്ടുമുട്ടിയിരുന്നു. ബാബയെയാണ് രാമൻ എന്നു പറയുന്നത് അല്ലാതെ ഭക്തയായിലെ രാമനെയല്ല. ആ രാമനെ, തന്റെ കുട്ടികൾ മാത്രമേ അച്ഛാ എന്ന് വിളിക്കൂ. ഇത് പരിധിയില്ലാത്ത അച്ഛനാണ്. ഇപ്പോൾ ബാബ നിങ്ങൾ കുട്ടികളോട് പറയുന്നു നിങ്ങൾ കുട്ടികൾ ദൈവികഗുണം ധാരണ ചെയ്ത് ഇങ്ങനെയൊക്കണം. ഈ ദേവീ ദേവതകളുടെ എത്ര മഹിമയാണ് പാടുന്നത് എന്നാൽ ഒന്നും മനസ്സിലാക്കുന്നില്ല. അച്ഛനും കേൾവരും രാമ നാരായണം..... എന്ന് പാടുന്നു.സത്യയുഗത്തിലെ നാരായണനെവിടെ, ഭക്തയുഗത്തിലെ രാമൻ എവിടെ! രണ്ടുപേരെയും കുട്ടികുഴച്ചു. അർത്ഥമൊന്നും തന്നെ ലഭിക്കുന്നില്ല. ഇപ്പോൾ നിങ്ങൾക്ക് സർവ്വതും ചുരുക്കത്തിൽ മനസ്സിലാക്കി തരുന്നു. ദ്വാപരയുഗം തൊട്ടാണ് ഈ ഭക്തി മാർഗ്ഗം ആരംഭിച്ചത്. 84-ന്റെ ചക്രം കറങ്ങി താഴെ ഇറങ്ങണം. 84 ജന്മങ്ങളെക്കുറിച്ച് പാടപ്പെടുന്നു. ബാബ ചോദിച്ചു ഇവിടെ ഇരിക്കുന്നു എന്നതുകൊണ്ട് സർവ്വരും 84 ജന്മങ്ങൾ എടുക്കുമോ അല്ലെങ്കിൽ ചിലർ 80-82 ജന്മങ്ങൾ എടുക്കുമോ? എന്താ സർവ്വരും ജയിക്കുമോ? എന്താ ഓടിപ്പോകുന്നവരുടെ ജന്മം കൂടുകയും കുറയുകയും ചെയ്തില്ലേ? ഓരോരുത്തരുടെയും പാർട്ട് അവസ്ഥ അനുസരിച്ചായിരിക്കില്ലേ. ആശ്ചര്യപ്പെടുത്തുന്ന രീതിയിൽ ഓടിപ്പോകുന്നവർ വളരെയധികം പേരുണ്ട്. പിന്നെ സത്യയുഗത്തിലെങ്ങനെ വരും? അവർ ഗ്ലാനി ചെയ്യുന്നത് കൊണ്ട് പ്രജയിലും വളരെ താമസിച്ച് വരു. ഇത്രയും പേരെന്നും സൂര്യവംശത്തിലേക്ക് വരില്ല. നമ്പർവാർ പുരുഷാർത്ഥമനുസരിച്ച് മാല തയ്യാറാകുന്നു. ബാബ ജ്ഞാന സാഗരനാണ്. ബാബയിൽ എത്തിനെക്കുറിച്ചുള്ള ജ്ഞാനമാണുള്ളതെന്ന് ആർക്കുമറിയില്ല. നിങ്ങൾക്കിപ്പോൾ ജ്ഞാനം ലഭിക്കുന്നു. അവർ സ്തുതി മാത്രം പാടുന്നു. എന്നാൽ ഒന്നും മനസ്സിലാക്കുന്നില്ല. ഇതിനെയാണ് പറയുന്നത് ഭക്തി മാർഗ്ഗം. ദ്വാപരയുഗം മുതൽ ആഘോഷിക്കുന്ന ഉത്സവങ്ങൾ എല്ലാം ഈ സംഗമയുഗത്തിലെ ഓർമ്മ ചിഹ്നങ്ങളാണ്. നിങ്ങൾക്ക് പകുതി കല്പം സുഖത്തിൽ ഹോളിഡേ ലഭിക്കുന്നു. ഒരിക്കലും ദുഃഖത്തിന്റെ പേര് പോലും കാണില്ല. നിങ്ങൾ പവിത്രമാകുന്നതുകൊണ്ടാണ് അവിടെ ഹോളിഡേ ആകുന്നത്. ഇതു നിങ്ങളുടെ അന്തിമ ജന്മമാണെന്ന് ബാബ മനസ്സിലാക്കിത്തരുന്നു. രാവണരാജ്യം ആരംഭിക്കുമ്പോളാണ് അതിനെ മൂല്യലോകമെന്ന് പറയുന്നത്. മൂല്യലോകം നശിക്കട്ടെ.... അമരലോകം വിജയിക്കട്ടെ... സുഖത്തിന്റേയും ദുഃഖത്തിന്റേയും (രാമന്റേയും രാവണന്റേയും) കളിയാണിത്. രാമനിലൂടെ നിങ്ങൾ രാജ്യം നേടുന്നു, രാവണനിലൂടെ നിങ്ങൾ രാജ്യം നഷ്ടപ്പെടുത്തുന്നു. നിങ്ങൾ തന്റെ ജീവിതത്തെക്കുറിച്ച് അറിയുന്നില്ല എന്ന് ബാബയ്ക്കല്ലാതെ മറ്റാർക്കും പറയാൻ സാധിക്കില്ല എന്ന് ബാബ പറയുന്നു. അവർ 84 ലക്ഷം ജന്മം എന്നു പറയുന്നു. എങ്കിൽ കല്പത്തിന്റെ ആയുസ്സ് ലക്ഷക്കണക്കിന് വർഷങ്ങൾ ആകും. ഇക്കാര്യങ്ങളൊക്കെ മനസ്സിലാക്കുന്ന രീതിയിൽ ബുദ്ധിയിൽ ഒന്നും വരുന്നില്ല. കല്പത്തിന്റെ ആയുസ്സും തെറ്റായി എഴുതിയിരിക്കുകയാണ്. ഈ ശാസ്ത്ര

ങ്ങളൊക്കെ ഭക്തിമാർഗ്ഗത്തിലേതാണ്. നിങ്ങൾ കൂട്ടികൾക്ക് എത്ര സഹജമായാണ് മനസ്സിലാക്കിത്തരുന്നത്. ഭാവിയിൽ ഇനിയും നന്നായി മനസ്സിലാക്കിത്തരും. ആരെങ്കിലും മരിക്കുമ്പോൾ ആ സമയം കുറച്ച് വൈരാഗ്യം ഉണ്ടാകുന്നു. അതിനെയാണ് ശ്മശാനവൈരാഗ്യമെന്ന് പറയുന്നത്. ശ്മശാനത്തിൽ നിന്നും ഇറങ്ങി ചന്തയിലേക്ക് പോകുമ്പോൾ തീർന്നു, പോയി മാംസവും മദ്യവും വാങ്ങും. നിങ്ങൾ കൂട്ടികൾക്കിപ്പോൾ മുഴുവൻ പഴയലോകത്തിനോട് വൈരാഗ്യമാണ്. രണ്ട് പ്രകാരത്തിലെ വൈരാഗ്യമുണ്ടെന്ന് ബാബ മനസ്സിലാക്കി തരുന്നു. നിവൃത്തിമാർഗ്ഗത്തിലുള്ളവർക്ക് പരിധിയുള്ള വൈരാഗ്യമാണ്. പ്രവൃത്തി മാർഗ്ഗത്തിലുള്ളവർക്ക് ജ്ഞാനം നൽകാൻ അവർക്ക് സാധിക്കില്ല. രണ്ട് പേരും പവിത്രമായിരിക്കു എന്ന് അവർക്ക് പറയാൻ സാധിക്കില്ല. ഗീത അവർക്ക് കേൾപ്പിക്കാൻ സാധിക്കില്ല. നിങ്ങൾക്ക് ജ്ഞാനസാഗരനിൽ നിന്നാണ് ജ്ഞാനം ലഭിക്കുന്നത്. അവർക്കറിയാം എന്നാൽ ഭയം ഉണ്ട്. ഗീത കൃഷ്ണനല്ല കേൾപ്പിച്ചതെന്ന് ഭാവിയിൽ അവർ അംഗീകരിക്കും. ഇപ്പോൾ പറഞ്ഞാൽ അവരുടെ അനുയായികൾ ഓടിപ്പോകും. പെട്ടെന്ന് പറയും ബ്രഹ്മാകുമാരികൾ ഇവരുടെമേൽ ഇന്ദ്രജാലം ചെയ്തു.

ബാബയിപ്പോൾ മനസ്സിലാക്കി തരുന്നു, ദേവതയാകണമെങ്കിൽ ദൈവിക ഗുണം ധാരണ ചെയ്യൂ. പവിത്രതയാണ് മുഖ്യമായ കാര്യം. ഇവിടെ മനുഷ്യരുടെ ആഹാര പാനീയം നോക്കൂ എത്ര ആസുരിയമാണ്. ജന്മം ജന്മാന്തരങ്ങളായി പാപം ചെയ്തിട്ടുള്ള ആത്മാക്കളാണ്. ഒരാളു പോലും പുണ്യാത്മാവായില്ല. നിങ്ങൾ ഇപ്പോൾ ആയിക്കൊണ്ടിരിക്കുന്നു. സത്യയുഗത്തിൽ സർവ്വരും പുണ്യാത്മാക്കൾ ആയിരിക്കും. അവിടെ എല്ലാവരും ശ്രേഷ്ഠാചാരികളായ പാവനമായവർ ആയിരിക്കും. ഇവിടെ ഭ്രഷ്ടാചാരികളായ പതീതരാണ്. സത്യയുഗത്തിൽ 5 വികാരങ്ങൾ ഉണ്ടാവുകയില്ല. രാമരാജ്യവും രാവണരാജ്യവും തമ്മിൽ എത്ര വ്യത്യാസമുണ്ട്. ഇതിനെ രാവണ രാജ്യമെന്നല്ലേ പറയുക. പതീത-പാവനൻ ഒരേയൊരു ഗോഡ് ഫാദറാണ്. ബാബ പരിധിയില്ലാത്ത അച്ഛനാണെന്ന് നിങ്ങൾക്കറിയാം. പരിധിയില്ലാത്ത അച്ഛനെ, രചയിതാവിനെ രചനകൾ ഓർമ്മിക്കുന്നു. ബാബ മനസ്സിലാക്കിത്തന്നു - സത്യയുഗത്തിൽ ഒരു അച്ഛനാണുള്ളത്. പിന്നെ രണ്ടു അച്ഛൻമാരാണുള്ളത്. ലൗകികം പിന്നെ പാരലൗകികം. നിങ്ങൾക്ക് മൂന്നു അച്ഛന്മാരുണ്ട്. ലൗകികം, പാരലൗകികം, അലൗകികം. ഭക്തിമാർഗ്ഗത്തിൽ ലൗകിക അച്ഛൻ ഉണ്ടെങ്കിലും പാരലൗകിക അച്ഛനെ ഓർമ്മിക്കുന്നു. ഇവിടെ ഇത് അത്ഭുതകരമാണ്- അച്ഛനും അപ്പപ്പനും ഉണ്ട്, രണ്ടുപേരും ഇവിടെ ഇരിക്കുന്നു. ഇതു നിങ്ങൾ കൂട്ടികൾക്കറിയാം എന്നിരുന്നാലും ഇടയ്ക്കിടയ്ക്ക് മറന്നുപോകുന്നു. പ്രജാപിതാ ബ്രഹ്മാവിനെക്കുറിച്ച് വർണ്ണിച്ചിട്ടുണ്ട്. ഇപ്പോളാണ് അദ്ദേഹത്തെ ലഭിക്കുന്നത്. പ്രജാപിതാ ബ്രഹ്മാവ് സാകാരിയാണ്. ബാബ നിരാകാരിയാണ്. നിരാകാരിയും സാകാരിയും ഒന്നിച്ചിരിക്കുന്നു. രണ്ടു പേർക്കും ഉന്നതപദവിയാണുള്ളത്. ഇവരേക്കാൾ വലുതായി ആരും തന്നെ ഇല്ല. എന്നാൽ എത്ര സാധാരണ രീതിയിലാണ് ഇരിക്കുന്നത്. കൂട്ടികൾക്ക് പഠിക്കുവാനും എത്ര സഹജമാണ്. സ്വയം ആത്മാവെന്ന് മനസ്സിലാക്കൂ എന്ന് മാത്രമേ ബാബ പറയുന്നുള്ളൂ. ആത്മാവ് അവിനാശിയാണ്, ഈ ദേഹം വിനാശിയാണ്. ആത്മാവ് ഒരു ശരീരത്തിൽ നിന്ന് ഇറങ്ങിപ്പോയി മറ്റൊരു ശരീരം എടുക്കുന്നു, നിങ്ങൾ കരയേണ്ട ആവശ്യമില്ല. മനുഷ്യർ ശരീരത്തെ ഓർമ്മിക്കുമ്പോൾ കരയുന്നു. സത്യയുഗത്തിൽ ഒരിക്കലും കരയാറില്ല. അവിടെയെല്ലാവരും മോഹത്തെ ജയിച്ചവരാണ്. ഈ സർവ്വകാര്യങ്ങളും നിങ്ങൾക്ക് സംഗമത്തിലാണ് മനസ്സിലാക്കി തരുന്നത്. നിങ്ങൾക്ക് ഈ ലക്ഷ്മീ നാരായണന്റെ ചിത്രം കാണുമ്പോൾ വളരെ സന്തോഷമുണ്ടാകണം. അതുകൊണ്ടാണ് ബാബ പറഞ്ഞിട്ടുള്ളത് ഈ ലക്ഷ്മീ - നാരായണന്റെ ത്രിമൂർത്തിയുടെ ബാഡ്ജ് അല്ലെങ്കിൽ മെഡൽ പോക്കറ്റിൽ ഇടു. ഇടയ്ക്കിടയ്ക്ക് പോക്കറ്റിൽ നിന്നും എടുത്തു നോക്കൂ ആഹാ! ഞാനിതാകാൻ പോകുകയാണ്. വളരെ സന്തോഷമുണ്ടാകും. മറ്റുള്ളവരേയും കാണിച്ചുകൊടുത്ത് പറയൂ ഞങ്ങൾ ഇതാ കുകയാണ്, അവരേയും സന്തോഷിപ്പിക്കൂ. കാണുമ്പോൾ സന്തോഷമുണ്ടാകും. ഞാൻ ശിവബാബയുടെ കൂട്ടിയാണ്. എനിക്ക് ഒരു കാര്യത്തെക്കുറിച്ചും എന്ത് ആശങ്കപ്പെടാനാണ്. കുറച്ച് നഷ്ടമുണ്ടായാലേന്താ! ഞങ്ങൾ ഭാവിയിൽ 21 ജന്മത്തേക്ക് കോടാനുകോടിപതിയാകുന്നു. നോക്കൂ, ബാബ സർവ്വതും നൽകി പിന്നെയെന്താ ലാഭമാണോ നഷ്ടമാണോ ഉണ്ടായത്? ബാബ ഇപ്പോൾ നേരിട്ട് മനസ്സിലാക്കി തരുകയാണ്. നിങ്ങളുടെ ധനവും സമ്പത്തും സർവ്വതും മണ്ണിൽ ലയിച്ചുചേരും. തന്റെ ജീവിതം സഫലമാക്കണമെങ്കിൽ തന്റെ ശരീരം- മനസ്സ്-ധനം ഇതിൽ ഉപയോഗിക്കൂ, നോക്കൂ പിന്നെ അതിനു പകരം നിങ്ങൾക്ക് എന്താണ് ലഭിക്കുന്നത്. ആത്മാവ് സ്വർണ്ണം പോലെ ആയിത്തീരുമ്പോൾ ശരീരവും സുന്ദരം, ധനവും വളരെയധികം ലഭിക്കും. ശരി.

വളരെക്കാലത്തെ വേർപാടിനുശേഷം തിരികെക്കിട്ടിയ മധുരമധുരമായ സന്താനങ്ങൾക്ക് മാതാവും പിതാവും വുമായ ബാപ്ദാദയുടെ സ്നേഹ സ്മരണകളും പുലർകാല വന്ദനവും. ആത്മീയ പിതാവിന്റെ ആത്മീയ കൂട്ടികൾക്ക് നമസ്കാരം.

## **ധാരണയ്ക്കുള്ള മുഖ്യമായ സാരം:-**

- 1) ഞാൻ ശിവബാബയുടെ കുട്ടിയാണ് ഭാവിയിൽ 21 ജന്മങ്ങളിലേക്ക് എനിക്ക് കോടിപതിയാകണം, ഈ സന്തോഷത്തിലിരിക്കണം. കൂടാതെ സർവ്വരേയും സന്തോഷിപ്പിക്കണം. ഒരു കാര്യത്തെക്കുറിച്ചും ആശങ്കപ്പെടരുത്.
- 2) ഒരേ ഒരു ബാബയുടെ അദ്വൈത മതമനുസരിച്ച് നടന്ന് പരിധിയില്ലാത്ത വൈരാഗിയാകണം. ഒരേ ഒരു ബാബയെ അനുകരിക്കണം.

**വരദാനം: സഹനശക്തിയുടെ വിശേഷതയിലൂടെ മറ്റുള്ളവരുടെ സംസ്കാരത്തെ പരിവർത്തനപ്പെടുത്തുന്ന ദൃഢസങ്കല്പധാരി ഭവിക്കട്ടെ.**

ബ്രഹ്മബാബ ജ്ഞാനി, അജ്ഞാനി ആത്മാക്കളുടെ നിന്ദയെ സഹിച്ച് അവരെ പരിവർത്തനപ്പെടുത്തിയതുപോലെ ബാബയെ അനുകരിക്കൂ. ഇതിനായി തന്റെ സങ്കല്പങ്ങളിൽ ദൃഢതയെ മാത്രം ധാരണ ചെയ്യൂ. എത്രകാലം വരെ സഹിക്കണം എന്ന് ചിന്തിക്കരുത്. എങ്ങനെ സാധിക്കും, എത്രകാലം സഹിക്കണമെന്ന് ആദ്യം തോന്നും എന്നാൽ താങ്കളെ ആരെങ്കിലും എന്തെങ്കിലും പറഞ്ഞാൽ താങ്കൾ മൗനം പാലിക്കൂ, സഹിക്കൂ, എങ്കിൽ അവർ പരിവർത്തനപ്പെടും. നിരാശരാകാതിരുന്നാൽ മാത്രം മതി.

**സ്ലോഗൻ - സംഗമത്തിൽ സഹിക്കുക, കുമിയിക്കുക എന്നതുതന്നെയാണ് ഏറ്റവും വലിയ മഹാനത.**